

एसओजी की कार्रवाई: भर्ती में फर्जीवाड़ा कर पास हुए 6 5 सरकारी कर्मचारियों पर मामला दर्ज

परीक्षा पास करने के लिये फेक डॉक्युमेंट लगाए और डमी कैंडिडेट बैठाए

जयपुर। स्पेशल ऑपरेशन ग्रुप (एसओजी) की ओर से पिछले 5 सालों में परीक्षा में फर्जीवाड़ा करने वाले 65 लोगों पर एफआईआर दर्ज की गई है। इनमें से 31 के नाम भी जारी कर दिए गए हैं। सभी ने विभिन्न विभागों में सरकारी नौकरी हासिल कर ली थी। इनमें सहायक,टीचर, पुस्तकालयाध्यक्ष शामिल हैं। जिन्होंने एजाम पास करने के लिए फेक डॉक्युमेंट और डमी कैंडिडेट का इस्तेमाल किया था। एसओजी की ओर से चार एफआईआर दर्ज कर जांच की जा रही है।

अतिरिक्त पुलिस महानिदेशक एटीएस और एसओजी राजस्थान जयपुर वीके सिंह ने बताया कि स्पेशल ऑपरेशन ग्रुप ने पिछले 5 सालों में विभिन्न विभागों में की गई भर्तियों में एजाम देने वाले और नौकरी हासिल करने वाले दोनों व्यक्ति की जांच की। सरकारी नौकरी पर भर्ती किए गए कर्मचारियों के एंज्यूकेशन डॉक्युमेंट और आवेदन के समय दिए गए आवेदन लेटर, फोटो, साइन आदि की जांच करने पर कुछ कर्मचारी संदिग्ध मिले। एसओजी की ओर से 6 जून 2024 को राजस्थान सरकार के सभी विभागों को निर्देश दिया गया। इसके बाद 22 मार्च 2025 को माध्यमिक शिक्षा निदेशालय (बीकानेर) राजस्थान को इसकी

जानकारी दी गई। 40 से अधिक विभागों ने कमेटियां बनाकर जांच की जा रही है। कमेटी की ओर से एसओजी को सूचनाएं दी जा रही हैं, जिसकी प्राथमिक जांच की जा रही है। जांच में निदेशक माध्यमिक शिक्षा विभाग राजस्थान (बीकानेर) की ओर से अपने नेतृत्व में कमेटी गठित की गई। कमेटी के आधार पर संभाग स्तर पर टीमें बनाई गईं। डमी व फेक डिग्री के संबंध में जांच कर माध्यमिक शिक्षा विभाग ने अपनी जांच में 297 कर्मचारियों को संदिग्ध मानते हुए रिकॉर्ड एसओजी को भेजा। एसओजी की ओर से अब तक 65 कर्मचारियों के खिलाफ सत्यापन के आधार पर कुल 4 प्रकरण दर्ज किए गए।

जिनके खिलाफ एफआईआर दर्ज की गई उनमें चौथ का बरवाड़ा (सवाई माधोपुर) स्थित राजकीय उच्च माध्यमिक स्कूल में लैब सहायक पद पर अजमल मीना, राजकीय उच्च माध्यमिक स्कूल लोरवाड़ा (सवाई माधोपुर) में लैब सहायक पद पर मनराज मीना, राजकीय उच्च माध्यमिक स्कूल बांसबुर्जा नगर (डींग) में शारीरिक शिक्षा अध्यापक के पद पर नवीन कुमार नेहरा, राजकीय उच्च माध्यमिक स्कूल देबावास (जालोर) में पुस्तकालय अध्यक्ष पद पर खुशराज सिंह मीना, राजकीय गर्ल्स

■ एसओजी ने अलग-अलग विभागों की जांच के बाद लिया एक्शन

उच्च प्राथमिक स्कूल थौबठ (जालोर) में शारीरिक शिक्षा अध्यापक के पद पर मुकेश कुमार चौधरी, राजकीय उच्च माध्यमिक स्कूल बागरी नगर (पाली) में कनिष्ठ सहायक पद पर विजय कुमार मीना, राजकीय उच्च माध्यमिक स्कूल डायल (जालोर) में कनिष्ठ सहायक पद पर सुरेश कुमार, राजकीय उच्च माध्यमिक स्कूल बंधा (जालोर) में टीचर लेवल-1 पद पर ओमप्रकाश, राजकीय उच्च माध्यमिक स्कूल टांपी (जालोर) में लैब सहायक पद पर मनोहर लाल,राजकीय उच्च माध्यमिक स्कूल होती गांव (जालोर) में कनिष्ठ सहायक पद पर श्रवण कुमार, राजकीय उच्च माध्यमिक स्कूल गलिफा (जालोर) में कनिष्ठ सहायक पद पर अरुण कुमार विश्‍नोई, राजकीय उच्च माध्यमिक स्कूल मालवाड़ (जालोर) में लैब सहायक पद पर रावताराम, राजकीय उच्च माध्यमिक स्कूल धरणावास (जालोर) में टीचर लेवल-1 पद पर ओमप्रकाश विश्‍नोई, राजकीय उच्च माध्यमिक स्कूल धरणावास (जालोर) में टीचर लेवल-1 पद पर

अनोप राम विश्‍नोई, राजकीय उच्च माध्यमिक स्कूल सदगांव (सांचौर) में लैब सहायक पद पर बलवंत सिंह, राजकीय उच्च माध्यमिक स्कूल दादुसन (सांचौर) में शारीरिक शिक्षा अध्यापक पद पर कैलाश कुमार, राजकीय उच्च माध्यमिक स्कूल हांडेतर (सांचौर) में लैब सहायक पद पर अनिल कुमार, राजकीय उच्च प्राथमिक स्कूल मारूखेड़ा (सांचौर) में शारीरिक शिक्षा अध्यापक पद पर दीपा राम, राजकीय उच्च माध्यमिक स्कूल पाथमेड़ा (सांचौर) में कनिष्ठ सहायक पद पर प्रमा बाई, राजकीय उच्च माध्यमिक स्कूल प्रतापपुरा (सांचौर) में कनिष्ठ सहायक पद पर पिंकी कुमारी, राजकीय उच्च माध्यमिक स्कूल फालना (पाली) में शारीरिक शिक्षा अध्यापक पद पर राजुराम सारण, राजकीय उच्च माध्यमिक स्कूल कोटड़ा (सांचौर) में शारीरिक शिक्षा अध्यापक पद पर सुरेश कुमार, राजकीय उच्च माध्यमिक स्कूल जानेवा (नागौर) में टीचर लेवल-1 पद पर विक्रम सिंह, राजकीय उच्च माध्यमिक स्कूल गरवालिया (पाली) में शारीरिक शिक्षक अध्यापक पद पर रूपेन्द्र सिंह चौधरी, राजकीय उच्च माध्यमिक स्कूल खिळावादी सांकरना (जालोर) में शारीरिक शिक्षक अध्यापक पद पर नरेश प्रताप, राजकीय उच्च माध्यमिक स्कूल

टांपी (जालोर) में लैब सहायक पद पर सुनील विश्‍नोई, राजकीय उच्च माध्यमिक स्कूल जलीना कलान (सांचौर) में शारीरिक शिक्षा अध्यापक पद पर रिडमल राम, राजकीय उच्च माध्यमिक स्कूल आगार (सांचौर) में शारीरिक शिक्षक पद पर पारुराम विश्‍नोई, राजकीय उच्च माध्यमिक स्कूल किलूपिया (सांचौर) में शारीरिक शिक्षक पद पर सुशीला, राजकीय उच्च प्राथमिक स्कूल रोहिणा (नागौर) में टीचर लेवल-1 विशेष शिक्षक पद पर मनोज कुमार, राजकीय उच्च प्राथमिक स्कूल रामदडी का गाला ओगाला फागलिया (बाडमेर) में शारीरिक शिक्षक पद पर दिनेश सारण कार्यरत हैं। इसका चयन राजस्थान कर्मचारी चयन बोर्ड जयपुर की ओर से आयोजित शारीरिक शिक्षा अध्यापक भर्ती परीक्षा 2022 को हुआ था। कमेटी की जांच में फोटो और साइन दोनों का मिलान नहीं होना पाया गया।

डीआईजी परिस देशमुख ने बताया कि राज्य सरकार द्वारा एसआईटी गठन के पश्चात् एसआईटी हेल्पलाइन का गठन किया गया। जिसमें एसआईटी हेल्पलाइन के मोबाइल नम्बर 9530429258 जारी किये गये। एसआईटी हेल्पलाइन के उपरोक्त नम्बर पर काफी संख्या में डमी व फर्जी डिग्रियों से संबंधित परिव्‍दा प्राप्त हुए थे। राजस्थान में सार्वजनिक भर्ती

परीक्षाओं में डमी और फर्जी डिग्रियों की समस्या की व्यापकता को ध्यान में रखते हुये राज्य सरकार से विभागवार विगत पांच वर्षों में हुई भर्तियों में कार्मिकों के की ओर से 6 जून 2024 को राजस्थान सरकार के समस्त विभागों को पत्र जारी कर गत 5 वर्ष में हुई भर्तियों के कार्मिकों के सत्यापन के संबंध में लिखा गया। इसी जांच के कम में निदेशक माध्यमिक शिक्षा विभाग राजस्थान बीकानेर द्वारा अपने नेतृत्व मे कमेटी गठित की गई थी। जिस पर एसओजी राजस्थान जयपुर द्वारा अब तक 65 कार्मिकों के विरुद्ध सत्यापन के आधार 4 प्रकरण पंजीबद्ध किये है। यह प्रकरण में व्याख्याता भर्ती परीक्षा 2018 व 2022,त्रिष्ठ अध्यापक भर्ती परीक्षा 2022,अध्यापक लेवल-1 भर्ती परीक्षा 2018, प्रयोगशाला सहायक सीधी भर्ती परीक्षा 2018-19, शारीरिक शिक्षा ग्रेड-टीआई भर्ती परीक्षा 2018 व 2022, पुस्तकालयाध्यक्ष भर्ती परीक्षा 2018, शारीरिक प्रशिक्षण अनुदेशक भर्ती परीक्षा 2018, अध्यापक लेवल-1 विशेष शिक्षक भर्ती परीक्षा 2022 और प्रधानाध्यापक भर्ती परीक्षा 2018 से संबंधित है। भविष्य में विभागवार गठित समितियों द्वारा अपनी कार्यवाही सत्यापन के दौरान संदिग्ध पाए गए कार्मिकों के विरुद्ध प्रकरण पंजीबद्ध कर इसकी जांच की जाएगी एवं सभी पाये जाने पर प्रभावी विधिक कार्यवाही की जायेगी।

पुलिस कमिश्नर आज झोटवाड़ा थाने में करेंगे जनसुनवाई

जयपुर । जयपुर पुलिस कमिश्नर बीजू जॉर्ज जोसफ की ओर से परिवादियों की समस्याओं का तुरंत निस्तारण कर आमजन को राहत पहुंचाने के लिए 23 मई (शुक्रवार) की शाम 5 बजे से रात 8 बजे तक पुलिस थाना झोटवाड़ा में जनसुनवाई करेंगे। पुलिस उपायुक्त जयपुर पश्चिम अमित कुमार ने बताया कि जयपुर पुलिस कमिश्नर बीजू जॉर्ज जोसफ 23 मई (शुक्रवार) की शाम 5 बजे से रात 8 बजे तक पुलिस थाना झोटवाड़ा में जनसुनवाई करेंगे। पुलिस उपायुक्त जयपुर पश्चिम अमित कुमार ने बताया कि जयपुर पुलिस कमिश्नर बीजू जॉर्ज जोसफ 23 मई (शुक्रवार) की शाम 5 बजे से रात 8 बजे तक पुलिस थाना झोटवाड़ा में जनसुनवाई करेंगे। पुलिस उपायुक्त जयपुर पश्चिम अमित कुमार ने बताया कि जयपुर पुलिस कमिश्नर बीजू जॉर्ज जोसफ 23 मई (शुक्रवार) की शाम 5 बजे से रात 8 बजे तक पुलिस थाना झोटवाड़ा, मुरलीपुरा, करघनी, कालवाड़, हरमाडा एवं विश्वकर्मा क्षेत्र के परिवादियों की जनसुनवाई की जाएगी। जनसुनवाई का उद्देश्य संबंधित क्षेत्र के परिवादियों की समस्याओं का तुरंत निस्तारण करते हुए आमजन को राहत पहुंचाना है।

कार सवार बदमाशों ने किया इंजीनियरिंग छात्र का अपहरण

■ लोगों का पीछा करने पर चलती कार से धक्का देकर फेंका

जयपुर। शिवदासपुरा थाना इलाके में इंजीनियरिंग छात्र का अपहरण करने का मामला सामने आया है। जानकारी में सामने आया कि शोर सुनकर लोगों के पीछा करने पर अपहरणकर्ताओं ने चलती कार से इंजीनियरिंग छात्र को धक्का देकर रोड पर फेंक दिया। पीड़ित छात्र ने अपहरण का मुकदमा दर्ज करवाया। वहीं पुलिस ने कारवाई करते हुए दो आरोपियों को राउंडअप कर कार को जब्त किया है। फिलहाल पूछताछ की जा रही है।

एसएसआई घनश्याम ने बताया कि बारां के अटर्क निवासी प्रिंस मीणा (18) का अपहरण हुआ था, जो शिवदासपुरा में श्रीराम की गंगा में किराए पर रहकर प्राइवेट कॉलेज में इंजीनियरिंग फर्स्ट ईयर की पढाई कर रहा है। जो बुधवार की देर शाम को गोरेर मोड़ से पैदल अपने घर जा रहा था। इसी दौरान एक कार उसके पास आकर रुकी और उसमें बैठे दो लड़कों ने ज़रूरी काम होने की बताकर बात करने के लिए मोबाइल मांगा। बात

राष्ट्रीय आयुर्वेद संस्थान को मिलीं 10 दुर्लभ पाण्डुलिपियां

जयपुर। आयुर्वेदिक चिकित्सा और शोध को एक नई दिशा देने वाला अहम योगदान हाल ही में जयपुर स्थित राष्ट्रीय आयुर्वेद संस्थान को प्राप्त हुआ है। संस्थान के आयुर्वेद पाण्डुलिपि विज्ञान विभाग को फतेहपुर (सीकर) स्थित श्री सरस्वती पुस्तकालय से 10 अत्यंत दुर्लभ और ऐतिहासिक आयुर्वेदिक पाण्डुलिपियां अध्ययन एवं शोध के लिए प्रदान की गई हैं।

विभागाध्यक्ष प्रो. असित कुमार पांड्या ने बताया कि प्राप्त पाण्डुलिपियों में भावप्रकाश, रसतरंगिणी, गजस्वरूप प्रकाश, पालकाय संहिता, तर्कसंग्रह, सामुद्रिक हस्तलिखित और संतान गोपाल मंत्र विधि जैसे बहुमूल्य ग्रंथ शामिल हैं। इन पांडुलिपियों का ऐतिहासिक और चिकित्सकीय महत्व अपार है, जो आयुर्वेदिक चिकित्सा के गूढ़ रहस्यों को उजागर कर सकते हैं।

संस्थान के कुलपति प्रो. संजीव शर्मा ने इस अमूल्य सहयोग के लिए सरस्वती पुस्तकालय के पदाधिकारियों का आभार प्रकट किया। उन्होंने कहा कि यह योगदान न केवल प्राचीन ज्ञान की रक्षा में सहायक होगा, बल्कि वर्तमान पीढ़ी के वैज्ञां और शोधकर्ताओं के लिए भी अमूल्य मार्गदर्शक सिद्ध होगा। उन्होंने इसे आयुर्वेदिक ज्ञान-विरासत के संरक्षण की दिशा में एक सराहनीय पहल बताया। इन पांडुलिपियों से न केवल संस्थान के शिक्षक और चिकित्सक रोगनिदान और उपचार के क्षेत्र में नए आयाम खोज सकेंगे, बल्कि अध्ययनरत छात्र भी प्राचीन आयुर्वेद की बारीकियों से रूबरू हो सकेंगे। पांडुलिपियां प्राप्त करने वाले प्रतिनिधि दल में असिस्टेंट प्रोफेसर अनिल कुमार शर्मा, डॉ. कृष्ण दास, डॉ. नीतिशा, डॉ. सुक्रमण्यन और डॉ. कीर्ति सिंहल शामिल रहे।

मोतीलाल मीणा ऑयल इंडिया लिमिटेड में स्वतंत्र डायरेक्टर नियुक्त



भाजपा प्रदेश उपाध्यक्ष मोतीलाल मीणा ऑयल इंडिया लिमिटेड में डायरेक्टर के रूप में नियुक्त किया गया है।

जयपुर। भारतीय जनता पार्टी ने एक बार फिर यह साबित कर दिया है कि वह पार्टी कार्यकर्ताओं को मेहनत, निष्ठा और समर्पण को कभी अनदेखा नहीं करती। पार्टी में काम करने वाले हर कार्यकर्ता को सही समय पर पहचान और बिम्बेदारी दी जाती है। भाजपा के समर्पित और जमीनी कार्यकर्ता पार्टी के प्रदेश उपाध्यक्ष मोतीलाल मीणा को भारत सरकार के अधीन आने वाली प्रतिष्ठित सार्वजनिक क्षेत्र की कंपनी ऑयल इंडिया लिमिटेड में डायरेक्टर के रूप में नियुक्त किया गया है। यह नियुक्ति न सिर्फ पार्टी कार्यकर्ताओं के लिए प्रेरणास्रोत है, बल्कि यह भी दर्शाती है कि बीजेपी में मेहनत और वफादारी का हमेशा सम्मान होता है।

भाजपा प्रदेश उपाध्यक्ष एवं ऑयल इंडिया कंपनी के नवनियुक्त डायरेक्टर मोतीलाल मीणा ने कहा ऑयल इंडिया कंपनी में मेरी नियुक्ति गर्व का क्षण है। मैं इस जिम्मेदारी को पूरी निष्ठा, ईमानदारी और दूरदृष्टि के साथ निभाने का संकल्प लेता हूँ। ऊर्जा क्षेत्र के निरंतर विकास, पारदर्शिता और नवाचार को प्रोत्साहित करते हुए, मैं कंपनी की लग्न और राष्ट्र के ऊर्जा आत्मनिर्भरता लक्ष्य में अपना महत्वपूर्ण योगदान देने के लिए प्रतिबद्ध हूँ। मैं अपने सहयोगियों, वरिष्ठों और समस्त हितधारकों का आभार व्यक्त करता हूँ जिन्होंने मुझ पर विश्वास जताया।

स्वतंत्र डायरेक्टर मीणा ने कहा कि “भारतीय जनता पार्टी एक ऐसी पार्टी है

■ सार-समाचार

पीसीएम मसाले की वार्षिक आम बैठक सम्पन्न



जयपुर। पिक सिटी मिल्स (पीसीएम मसाले), जयपुर की वार्षिक आम बैठक का आयोजन आज कंपनी मुख्यालय पर किया गया। इस बैठक और अध्यक्षता कंपनी के संस्थापक एवं प्रबंध निदेशक एल. एल. गुप्ता और संस्थापक सदस्य किशन अवतार खंडेलवाल ने की। इस अवसर पर संस्थापक सदस्य द्रोपती देवी, माया देवी खंडेलवाल तथा निदेशक अमित खंडेलवाल एवं अंकिता खंडेलवाल सहित अन्य आठ बोर्ड सदस्य भी उपस्थित रहे। बैठक में एल. गुप्ता एवं किशन अवतार खंडेलवाल ने जानकारी दी कि कंपनी को भारतीय उपभोक्ताओं की सेवा करते हुए 58 गौरवशाली वर्ष पूर्ण हो चुके हैं। उन्होंने बताया कि पीसीएम मसाले राजस्थान की पहली एगमाक प्रमाणित मसाला निर्माता कंपनी है, जो 80 से अधिक प्रकार के उच्च गुणवत्ता वाले उत्पाद बनाती है। कंपनी के निदेशक अमित खंडेलवाल एवं अंकिता खंडेलवाल ने बताया कि पीसीएम ने हाल ही में अंतरराष्ट्रीय बाजारों में भी अपने उत्पादों की आपूर्ति शुरू की है। उन्होंने कहा कि कंपनी जल्द ही इंस्टेंट ड्राई ग्रेवी और इंस्टेंट चटनी के और भी नए उत्पादों को श्रृंखला लॉन्च करने की योजना बना रही है। संस्थापक सदस्यों द्रोपती देवी और श्रीमती माया देवी खंडेलवाल ने बताया कि कंपनी की “केजी रिटेलर्स योजना” इस माह के अंत तक समाप्त हो रही है, जिसे देशभर से अभूतपूर्व प्रतिक्रिया प्राप्त हुई है। साथ ही, कंपनी ने नवीनतम तकनीकों से युक्त नई रेसिओ मशीन योजना भी क्रियान्वित की है, जिससे उत्पादन क्षमता में उल्लेखनीय वृद्धि संभव होगी। कंपनी निकट भविष्य में बड़े स्तर पर विस्तार की योजनाएं लेकर आ रही है।


एक पिस्टल सहित एक आरोपी पकड़ा

जयपुर। जयपुर पुलिस कमिश्नरेट की ओर से चलाए जा रहे ऑपरेशन एक्शन अगेंस्ट गन (आग) के तहत पुलिस कमिश्नरेट की स्पेसल टीम (सीएसटी) ने कानोता थाना इलाके में कारवाई करते हुए अवैध हथियार रखने वाले एक आरोपी को गिरफ्तार किया है और साथ ही पुलिस ने आरोपित के पास से एक पिस्टल बरामद किया है। फिलहाल आरोपी से पूछताछ की जा रही है। पुलिस उपायुक्त (अपराध) कुन्दन कंवरिया ने बताया कि ऑपरेशन एक्शन अगेंस्ट गन (आग) के तहत सीएसटी ने कानोता थाना इलाके में कारवाई करते हुए अवैध हथियार देशी पिस्टल रखने वाले आरोपित कृष्ण कुमार शर्मा (35) निवासी कानोता जयपुर को गिरफ्तार कर उसके पास से एक पिस्टल जब्त की है। पुलिस पूछताछ में सामने आया कि यह अवैध हथियार उसकी मौसी का लडके जितेश शर्मा उर्फ जौतू निवासी गुजर की थडी महेश नगर ने उसे रखने के लिए दी थी और इस अवैध हथियार के साथ दो कारतूस भी थे,जिनको 10 मई को उसके जन्मदिन पर फायर कर दिए गए।

रीको ने औद्योगिक क्षेत्र विश्वकर्मा एवं विश्वकर्मा-विस्तार के विकास के लिए 4 5 करोड़ रु. मंजूर किए : राज्यवर्धन राठौड़

जयपुर। प्रधानमंत्री नरेंद्र मोदी एवं मुख्यमंत्री भजनलाल शर्मा के सशक्त नेतृत्व में कैबिनेट मंत्री कर्नल राज्यवर्धन राठौड़ रीको औद्योगिक क्षेत्रों के आधारभूत ढांचे के विकास के लिए पूर्ण रूप से कटिबद्ध है।

छोद्योग एवं वाणिज्य मंत्री कर्नल राज्यवर्धन राठौड़ ने कहा कि औद्योगिक क्षेत्र विश्वकर्मा एवं विश्वकर्मा-विस्तार, जयपुर के उद्यमियों को उगत आधारभूत ढांचा उपलब्ध हो, इस हेतु रीको द्वारा इन औद्योगिक क्षेत्रों के लिए करीब 45 करोड़ रुपये की राशि स्वीकृत की गई है। इस राशि को सड़कों तथा अन्य आधारभूत सुविधाओं पर खर्च किया जाएगा। रीको का प्रयास है कि औद्योगिक क्षेत्रों में डडमी अपने उद्यमों का निर्बाध रूप से संचालन कर सकें।



कर्नल राज्यवर्धन सिंह राठौड़

इसी कड़ी में विश्वकर्मा एवं विश्वकर्मा-विस्तार, जयपुर के लिए रीको ने वित्तीय वर्ष 2024-25 में

लगभग 28 करोड़ रुपये की राशि स्वीकृत की तथा लगभग 17 करोड़ रुपये के कार्यादेश जारी किए। इसके अंतर्गत दोनों औद्योगिक क्षेत्रों में सड़कों का डामरीकरण / सीमेंट कंक्रीट सड़कों का निर्माण कार्य, नालियों का उन्नयन कार्य एवं ओवरहेड पावर लाइन को भूमिगत केबल द्वारा स्थानांतरित करने में से कुछ कार्य पूर्ण हो चुके हैं एवं शेष कार्य प्रगति पर है। रीको द्वारा समय-समय पर इन औद्योगिक क्षेत्रों में एसोसिएशन एवं उद्यमियों से विचार-विमर्श कर उनकी मांगों के अनुरूप आधारभूत सुविधाओं के उन्नयन एवं रखरखाव का कार्य निरंतर किया जा रहा है।

वित्तीय वर्ष 2024-25 में विश्वकर्मा एवं विश्वकर्मा-विस्तार, जयपुर के लिए रीको ने कुल 2791.85

■ 2024-25 में कर्नल राज्यवर्धन राठौड़ की पहल से 28 करोड़ की स्वीकृति, 17 करोड़ के कार्यादेश

लाख रुपये की राशि स्वीकृत की एवं 1726.20 लाख रुपये के कार्यादेश जारी किए। अब तक उक्त कार्यों में 423.82 लाख रुपये की राशि व्यय की जा चुकी है। उक्त स्वीकृत कार्यों के अंतर्गत लगभग 14 किमी लंबाई में सड़क के डामरीकरण / सीमेंट कंक्रीट सड़कों का निर्माण कार्य, 13,500 वर्ग मीटर में पेव्ड शोल्डर निर्माण, 2.50 किमी नालियों का उन्नयन तथा 3.50 किमी लंबाई में ओवरहेड

अवैध हथियार सहित दो बदमाश गिरफ्तार

जयपुर। जयपुर पुलिस कमिश्नरेट की स्पेशल टीम (सीएसटी) ने ऑपरेशन एक्शन अगेंस्ट गन (आग) के तहत नाहरगढ़ थाना इलाके में कारवाई करते हुए आपसी रंजिश में फायरिंग करने की नित्य से अवैध हथियार सहित दो बदमाशों को गिरफ्तार किया है और साथ ही पुलिस ने आरोपियों के पास से एक देशी कट्ठा और आठ जिंदा कारतूस बरामद किया है। फिलहाल आरोपियों से पूछताछ की जा रही है।

पुलिस उपायुक्त (अपराध) कुन्दन कंवरिया ने बताया कि पुलिस कमिश्नरेट की ओर से चलाए जा रहे ऑपरेशन एक्शन अगेंस्ट गन (आग) के तहत सीएसटी नेनाहरगढ़ थाना इलाके में कारवाई करते हुए आपसी रंजिश में फायरिंग करने वाले बदमाश राहुल मीणा(27) और राहुल साहू (26) को गिरफ्तार किया है और दोनों ही आरोपी नाहरगढ़ रोड जयपुर इलाके के रहने वाले हैं। जिनके पास से पुलिस ने एक देशी कट्ठा और आठ जिंदा कारतूस जब्त की है।

विधायक इंदिरा मीणा के खिलाफ दंडात्मक कार्रवाई करने पर रोक

जयपुर। राजस्थान हाईकोर्ट ने वामनवास विधायक इंदिरा मीणा के खिलाफ भाजपा मंडल अध्यक्ष की ओर से दर्ज कराई गई एफआईआर में दंडात्मक कार्रवाई करने पर रोक लगा दी है। वहीं अदालत ने बौली थाना पुलिस से तथ्यात्मक रिपोर्ट पेश करने को कहा है। जस्टिस समीर जैन की एकलपीठ ने यह आदेश इंदिरा मीणा की ओर से दर्ज आपराधिक याचिका पर प्रारंभिक सुनवाई करते हुए दिए।

याचिका में अधिवक्ता कृतेष ओसवाल ने अदालत को बताया कि भाजपा मंडल अध्यक्ष हनुमंत दीक्षित ने याचिकाकर्ता सहित अलग-अलग पुरा विवाद अंबेडकर जयंती से ठीक पहले का है। शिकायतकर्ता ने अपने साथियों से मिलकर अंबेडकर की मूर्ति के नीचे नाम पट्टिका को टाड़लें तोड़कर सद्भाव खराब करने का प्रयत्न किया था। इसे लेकर याचिकाकर्ता ने अलग से हनुमंत दीक्षित व अन्य के खिलाफ एफआईआर दर्ज करा रखी

■ भाजपा मंडल अध्यक्ष की ओर से दर्ज कराई गई थी एफ.आई.आर.

गंभीर रूप से घायल कर दिया। रिपोर्ट में हत्या का प्रयास का आरोप लगाते हुए कहा गया कि उस कार में बंद कर जान से मारने की कोशिश भी की गई। एफआईआर को चुनौती देते हुए याचिका में कहा गया कि शिकायतकर्ता के कोई गंभीर चोट नहीं आई है। ऐसे में हत्या का प्रयास का अपराध नहीं बनता। इसके अलावा पुरा विवाद अंबेडकर जयंती से ठीक पहले का है। शिकायतकर्ता ने अपने साथियों से मिलकर अंबेडकर की मूर्ति के नीचे नाम पट्टिका को टाड़लें तोड़कर सद्भाव खराब करने का प्रयत्न किया था। इसे लेकर याचिकाकर्ता ने अलग से हनुमंत दीक्षित व अन्य के खिलाफ एफआईआर दर्ज करा रखी

ऑपरेशन सिंदूर की सफलता पर बधाई दी

जयपुर। राजस्थान सड़क सुरक्षा परिषद के सदस्य डॉ. निर्मल जैन ने रक्षा मंत्री राजनाथ सिंह से शिष्टाचार भेंट की। इस दौरान दोनों के बीच राष्ट्रीय सुरक्षा, सड़क सुरक्षा, युवाओं में राष्ट्रभ्रम की भावना जागृत करने सहित कई समसामयिक मुद्दों पर गहन चर्चा हुई।

डॉ. जैन ने ऑपरेशन सिंदूर की ऐतिहासिक सफलता पर रक्षा मंत्री को हार्दिक बधाई दी और भारतीय सेना के शौर्य व पराक्रम की सराहना की। उन्होंने कहा कि यह ऑपरेशन भारत की सैन्य ताकत और कुशल रणनीतिक नेतृत्व का प्रतीक है।

इसके साथ ही डॉ. जैन ने अवगत कराया कि ऑपरेशन सिंदूर की सफलता के उपलक्ष्य में राजस्थान में भाजपा प्रदेश अध्यक्ष मदन राठौड़ के सान्निध्य में तिरंगा यात्राओं का सफल आयोजन किया गया, जिसने प्रदेशभर में देशभक्ति और राष्ट्रीय एकता का सशक्त संदेश प्रसारित किया। इन यात्राओं में



राजस्थान सड़क सुरक्षा परिषद के सदस्य डॉ. निर्मल जैन ने रक्षा मंत्री राजनाथ सिंह से शिष्टाचार भेंट की।

जनसामान्य, विशेषकर युवाओं को उल्लेखनीय भागीदारी रही। राजनाथ सिंह ने डॉ. जैन के प्रयासों की सराहना करते हुए कहा कि

राष्ट्रनिर्माण में जनभागीदारी अत्यंत आवश्यक है और ऐसे आयोजनों से समाज में सकारात्मक ऊर्जा का संचार होता है। यह भेंट राष्ट्रिहत से जुड़े विभिन्न

विषयों पर संवाद का एक महत्वपूर्ण अवसर सिद्ध हुई और आने वाले समय में जनहित में ठोस पहलों की संभावनाएं प्रबल हुई हैं।